

मौजे आंबेटाकळी, ता. खामगाव, जि. बुलढाणा
येथील तोरणा नदीच्या तीरावर असलेल्या
वस्तीला पुर संरक्षक भिंतीच्या कामास
प्रशासकीय मान्यता प्रदान करणेबाबत

महाराष्ट्र शासन

जलसंपदा विभाग,

शासन निर्णय क्रमांक: प्रशामा-२०२४/प्र.क्र.२६३/सिं.व्य.(महसूल)

मंत्रालय, मुंबई ४०००३२,

दिनांक:१९/०९/२०२४

वाचा : १) शासन परिपत्रक क्र. एफडीडब्ल्यू १०९२/१७०-सिं.व्य.(कामे) दिनांक ७/०८/१९९२

२) शासन निर्णय क्र. पुसंभि २०१९/(प्र.क्र.११५/२०१९) सिं.व्य.(म) दि.३१/८/२०१९

प्रस्तावना :-

आंबेटाकळी गाव तोरणा नदीच्या काठावर वसलेले असून गावाची लोकसंख्या ३५०० ते ४००० असून एकूण ५०० घरे आहेत. त्यापैकी ४० ते ५० घरे पावसाळ्यात येणा-या पुरामुळे प्रत्येक वर्षी बाधित होतात. त्यामुळे सदर लांबीत पुर संरक्षण भित बांधण्याची मौजे आंबेटाकळी, ता. खामगाव, जि. बुलढाणा ग्रामपंचायतीकडून व स्थानिक लोकप्रतिनिधींनी मागणी क्षेत्रिय स्तरावर केली असून सदर मागणीच्या अनुषंगाने क्षेत्रिय सक्षम स्तरावर पाहणी करून या कामाचे अंदाजपत्रक शासनास मान्यतेस्तव सादर केले आहे . सदर पुर संरक्षक भित बांधकामाच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

विदर्भ पाटबंधारे विकास महामंडळ, नागपूर अंतर्गत मौजे आंबेटाकळी, ता. खामगाव, जि. बुलढाणा येथील पुर संरक्षक भित बांधण्याच्या कामासाठी रु. ४,०६,९७,५१२.००/- (चार कोटी सहा लाख सत्त्याण्णव हजार पाचशे बारा रुपये) एवढ्या रकमेस जलसंपदा विभागाच्या सन २०२२-२३ व सार्वजनिक बांधकाम विभागाच्या सन २०२२-२३ च्या दरसूचीनुसार खालील अटीच्या अधिन राहून प्रशासकीय मान्यता प्रदान करण्यात येत आहे.

क) शासन निर्णय क्रमांक पुसंभि-२०१९/(प्र.क्र.११५/२०१९)/सिं.व्य(म) दिनांक ३१/०८/२०१९ मधील तरतुदींचे तंतोतंत पालन व्हावे.

ख) शासन परिपत्रक क्र. एफडीडब्ल्यू - १०८९/२४३/८९/सिं.व्य(कामे), दि.२१/०९/१९८९ व दि. ०३/०५/२०१८ नुसार पुर रेषा आखणी केल्यानंतरच पुर संरक्षक भिंतीची संरेखा निश्चित करावी. पुररेषा आखणी केल्याशिवाय निविदा प्रक्रिया व इतर कार्यवाही करण्यात येवू नये.

ग) अंदाजपत्रकात गृहीत धरलेले आराखडे /संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी. कामाचे संकल्पन सक्षम स्तरावरून मान्यता घेऊनच तांत्रिक मान्यतेची कार्यवाही करण्यात यावी. सदर संकल्पनामुळे कामाच्या किंमतीत अथवा कार्यक्षेत्र बदल होत असल्यास त्यास सक्षम स्तरावर मान्यता घेणे अनिवार्य राहील.

घ) अंदाजपत्रकात घाटकामाचे काम वगळून तांत्रिक मान्यता देण्याची सर्वस्वी जबाबदारी संबंधित तांत्रिक मंजूरी प्रदान करणा-या अधिका-यांची राहील. कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे. या कामांना सुधारित प्रशासकीय मान्यता दिली जाणार नाही.

च) भिंतीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पुर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही याची, दक्षता घ्यावी.

छ) पूर संरक्षक योजना राबविल्यानंतर परिसरातील पाण्याचा निचरा योग्य पध्दतीने होईल, याची दक्षता नियोजनात घ्यावी.

ज) सदर योजना पूर्ण झाल्यानंतर पूर संरक्षक मौजे आंबेटाकळी, ता. खामगाव, जि. बुलढाणा येथील तोरणा नदीकाठी पूर संरक्षक भिंत बांधकामाच्या प्रस्तावास ग्रामपंचायत मौजे आंबेटाकळी, ता. खामगाव जि. बुलढाणा ने ताब्यात घेऊन भविष्यातील देखभाल व दुरूस्ती करावयाची आहे. तांत्रिक मान्यता देण्यापूर्वी तसे लेखी बंधपत्र प्राप्त करून घेण्याची जबाबदारी सक्षम अधिका-यांची असेल.

झ) काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

ट) सदरहू कामास तांत्रिक मंजूरी देण्यापूर्वी संदर्भ क्र. २ मधील शासन निर्णयातील अटीचे कोटेकोरपणे पालन करावे. सदरच्या ठिकाणी पूररेषा निश्चितीची कार्यवाही पूर्ण झाल्याखेरीज या कामांस तांत्रिक मंजूरी देता येणार नाही.

प्रस्तावित कामासाठी होणारा खर्च “४७११ पुरनियंत्रण प्रकल्पावरील भांडवली खर्च, (०१) पुर नियंत्रण १९०- सार्वजनिक क्षेत्रातील व इतर उपक्रमातील गुंतवणुका, (०१) (०५) विदर्भ पाटबंधारे विकास महामंडळ, नागपूर महामंडळास भागभांडवली अंशदान (कार्यक्रम) (४७११ २८८३) ५४ गुंतवणुका” या लेखाशीर्षाखाली करावा व मंजूर अनुदानातुन भागविण्यात यावा.

या कामास प्रदान करण्यात आलेली प्रशासकीय मान्यता सि.व्य. (महसूल) कार्यासनाच्या नोंदवहीमध्ये क्र. ७८ / सन २०२४ वर नोंदविण्यात आलेली आहे.

वित्तीय अधिकार नियमपुस्तिका - १९७८ भाग पहिला मधील तरतुदीनंतर प्रशासकीय विभागास प्राप्त अधिकार व आंतरवित्तीय सल्लागार व सह सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक संकेतांक क्र २०२४०९१९१७२९०१२०२७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सो.आ.गायकवाड)
अवर सचिव, महाराष्ट्र शासन

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा. उपमुख्यमंत्री (वित्त/ जलसंपदा) यांचे कार्यालय
- ४) मा.अध्यक्ष/उपाध्यक्ष, विधानसभा, विधानभवन, मुंबई
- ५) मा.सभापती/उपसभापती, विधानपरिषद, विधानभवन, मुंबई
- ६) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ७) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ८) अप्पर मुख्य सचिव (जलसंपदा), जलसंपदा विभाग, मंत्रालय, मुंबई,
- ९) सचिव (जसंव्य व लाक्षेवि), जलसंपदा विभाग, मंत्रालय, मुंबई,
- १०) महालेखापाल-१ (लेखा व अनुज्ञेयता/लेखापरीक्षा), महाराष्ट्र राज्य, मुंबई,
- ११) महालेखापाल-२ (लेखा व अनुज्ञेयता/लेखापरीक्षा), महाराष्ट्र राज्य, नागपूर,
- १२) कार्यकारी संचालक, विदर्भ पाटबंधारे विकास महामंडळ, नागपूर,
- १३) मुख्य अभियंता, (जसं), जलसंपदा विभाग, अमरावती
- १४) आंतरवित्त सल्लागार व सहसचिव, जलसंपदा विभाग, मंत्रालय, मुंबई,
- १५) अधीक्षक अभियंता, जिगाव प्रकल्प पाटबंधारे मंडळ, शेगाव
- १६) सि.व्य.(महसूल) कार्यासन संग्रहार्थ.

शासन निर्णय क्रमांक : प्रशामा-२०२४/ प्र.क्र.२६३/ सिं.व्य.(महसूल),

दिनांक:१९/०९/२०२४ चे सहपत्र

परिशिष्ट

Sr.No.	Particular	Amount (Rs)
१	Amount of Main work	३०९१२२०४.००
२	१ % Insurance	३०९१२२.००
३	Add १८ % for GST	५५६४१९७.००
४	Add ३ % Contingencies	९२७३६६.००
५	Royalty charges	२९८४६२३.००
	Total Amount	४,०६,९७,५१२.००

(सो.आ.गायकवाड)

अवर सचिव, महाराष्ट्र शासन